

## ۸ جنوری کا انتخابی تماشا

# شرکت یا بایکاٹ!

پروفیسر خورشید احمد

دور جدید کی سیاسی تاریخ اور تجربات کا گہری نظر سے مطالعہ کیا جائے تو جمہوریت اور آمریت کا بنیادی فرق سمجھنے میں ذرا بھی مشکل پیش نہیں آتی۔ تاہم اصطلاحات، الفاظ اور اداروں کی ظاہری شکل و صورت قدم قدم پر دھوکے اور الجھاؤ میں جکڑ لیتی ہے۔ اس کے باوھف یہ بھی ایک حقیقت ہے کہ آمریت، بار بار جمہوری لبادے میں خود کو قابل قبول بنانے کے لیے طرح طرح کے کرتب دکھاتی رہتی ہے۔

اس سلسلے کی ایک اہم مثال تو خود انتخابات کا ادارہ ہے۔ بظاہر انتخاب کا عمل جمہوریت اور آمریت دونوں میں مشترک نظر آتا ہے۔ ہٹلر کے دور کا جمنی ہو، یا مولینی کی گرفت میں پھر پھر اتنا اٹلی، اٹالی کا روس ہو یا مارشل ٹیٹو کا یوگوسلاویہ، فرانکو کا اسپین ہو یا پونشے کا چلی، حسنی مبارک کا مصر ہو یا موناگے کا زمبابوے۔ انتخابات تو ان سب ممالک میں ہوتے رہے ہیں اور بڑے بلند بانگ دعووں اور زور و شور کے ساتھ ہوتے رہے ہیں۔ بلکہ ان ممالک میں راء و دهی کا اوسط (turn-out) مغرب کے بہت سے جمہوری ممالک بشرطی اور برطانیہ سے کہیں زیادہ رہا ہے مگر اس کے باوجود، ان انتخابات نے ان ممالک کو نہ جمہوری بنایا اور نہ ایسے انتخابات کو کسی نے بھی عوام کی آزادانہ مرثی کے انٹھار کا ذریعہ تسلیم کیا۔ جمہوری نظام میں انتخابات کی امتیازی حیثیت یہ ہے کہ:

۱) دستور اور قانون کو بالادستی حاصل ہوتی ہے اور کوئی بھی فرد نہ دستور اور قانون سے بالا ہوتا ہے، اور نہ اسے دستور اور قانون میں دراندازی اور ترمیم و تبدیلی یا تحریف کا کسی درجے میں بھی کوئی اختیار یا موقع حاصل ہوتا ہے۔

ب) ملک میں اظہار رائے، تنظیم سازی، اجتماع اور بحث و اختلاف کی آزادی ہوتی ہے، سیاسی جماعتیں برابری کی بنیاد پر سیاسی عمل میں حصہ لیتی ہیں اور عوام کے سامنے اپنا پروگرام اور اپنی کارکردگی کا میزانیہ پیش کرتی ہیں۔ ذرائع ابلاغ آزادی کے ساتھ تمام نقطہ ہائے نظر کا اظہار کرتے ہیں اور قوم کے ضمیر کی حیثیت سے معلومات کی فراہمی کے ساتھ ساتھ مختسب کا کردار بھی ادا کرتے ہیں۔

ج) عدیلہ آزاد اور دستوری اختیارات سے مسلح ہوتی ہے، جو پوری مستعدی اور غیر جانب داری سے دستور کی حفاظت اور نفاذ کے ساتھ بنیادی حقوق کے باب میں ہر شہری اور ہر مظلوم انسان کی دادرسی کی ذمہ داری ادا کرتی ہے، جس کے نتیجے میں کسی کے لیے بھی فرعون بننے کا خطرہ مانی نہیں رہتا۔

د) ایکشن کمیشن، انتظامیہ کی گرفت سے آزاد ہوتا ہے اور دستور کے تحت پوری آزادی اور غیر جانب داری کے ساتھ اپنی ذمہ داریاں ادا کرتا ہے۔ ایکشن کے قواعد و ضوابط اور انتظام کا رکھی شفاف اور ہر شک و شہبے سے بالا ہوتے ہیں اور یہ ادارہ اس کا پورا عمل برسر اقتدار جماعت اور حزب اختلاف دونوں کی نگاہ میں معین ہوتا ہے۔

ہ) جہاں اس بات کا خطرہ ہو کہ حکومت انتخابی عمل میں مداخلت کر سکتی ہے، وہاں انتخاب کے دوران غیر جانب دار عبوری حکومت کا قیام عمل میں لا یا جاتا ہے۔

اس پانچ نکاتی نقشہ کار میں منعقد ہونے والے انتخابات کو ملک اور یون ملک اعتماد کی نظر سے دیکھا جاتا ہے، سب اسے قابل بھروسہ اور قانونی و اخلاقی اعتبار سے درست تسلیم کرتے ہیں۔ اگر یہ نقشہ کار موجود ہو تو پھر انتخابات ایک ڈھونگ اور تماشے سے زیادہ کوئی حیثیت نہیں رکھتے اور اس کے نتیجے میں حکومتوں کے بننے اور بد لئے کے اس عمل میں عوام کا کردار محض ایک تماشائی کا سابن کر رہ جاتا ہے اور خود بیلٹ بکس کا تقدس ختم اور سیاسی تبدیلی کے لیے اس کا کردار

دم توڑ دیتا ہے۔

بلاشبہ جمہوری نظام میں صدارتی اور پارلیمنٹی انتخابات کو مرکزی حیثیت حاصل ہے اور پورا سیاسی عمل اسی محور کے گرد گھومتا ہے۔ نیز یہی وہ طریقہ ہے جس کے ذریعے انتقالِ اقتدار ہوتا ہے، اور عوام کی آزاد مرخصی سے قیادت کا چنان عمل میں آتا ہے۔ متعین وقوف پر ایسے ہی آزاد اور شفاف انتخابات جمہوری نظام کی پہچان ہیں۔

جماعتِ اسلامی پاکستان نے مارچ ۱۹۳۹ء میں دستور ساز اسمبلی میں 'قرارداد مقاصد' کے منظور کیے جانے کے بعد سے سیاسی تبدیلی کے لیے جمہوری ذرائع اور انتخابی راستے کو اختیار کیا ہے اور وہ اس پہنچنی سے قائم ہے لیکن جماعتِ اسلامی نے پہلے دن سے انتخابی عمل کے دستور اور قانون کے مطابق اور اس پورے عمل کو قاعد و ضوابط اور انتظام کا رکن کے اعتبار سے غیر جانب دار اور شفاف ہونے کو ضروری قرار دیا ہے۔ پنجاب میں ۱۹۵۱ء سے صوبائی انتخابات سے لے کر آج تک انتخابات کی ضرورت بلکہ ان کے ناگزیر ہونے کے ساتھ ان کے صحیح ماحول میں اور صحیح طریقے سے انعقاد کو بھی لازمی قرار دیا ہے اور انتخابات کے یہ دونوں پہلو ہم مر بوط اور ناقبل تغیریق ہیں۔ یہی وجہ ہے کہ ان دونوں میں فرق و امتیاز اور انہیں ایک دوسرے سے بھی کاٹ دینے (de-link) کی بھرپور مزاحمت کی ہے۔

آج بھی قوم کو جو امتحان درپیش ہے، اس کا تعلق نفس انتخاب سے نہیں، انتخاب کے پورے نظام اور انتظام کا راستے ہے، جس کی اصلاح کے بغیر انتخابات میں معنی ہو جاتے ہیں اور اس کا نتیجہ یہ نکتا ہے کہ وقت کا آمرا اور اس کے حواری انتخابی ڈھونگ رچا کر ایک فسطائی نظام کے لیے سند جواز (legitimacy) حاصل کر لیتے ہیں، جو دستور کی بالادستی، قانون کی حکمرانی، عدیہ کی آزادی اور بنیادی حقوق کی حفاظت کے لیے پیغامِ موت کی حیثیت رکھتا ہے۔ ایسا عمل ملک اور قوم کو شخصی آمریت، سیاسی غلامی اور نئے استبداد کے نظام کی جہنم میں جھوکنے کے متادف ہوتا ہے۔ اس نظام کو چیلنج کیے بغیر اور دستوری، قانونی و انتظامی نقشہ کار کی اصلاح کے بغیر انتخابات میں شرکت کا منطقی نتیجہ نہ صرف جمہوریت اور قانون کی حکمرانی کے اصول کی نفی ہے، بلکہ خود اپنے ہاتھوں سے آمریت کی زنجروں کو مشتمل کرنا ہے۔

بھی وجہ ہے کہ اس ناپاک اور خطرناک کھیل کا پردہ چاک کرنے کے لیے موثر احتجاج کی ضرورت ہے اور موجودہ حالات میں اس کا بہترین ذریعہ انتخابات میں شرکت نہیں بلکہ ان کا بائیکاٹ ہے۔ واضح رہے کہ بائیکاٹ خود مطلوب نہیں، وہ احتجاج کا ایک ذریعہ ہے، تاکہ اقتدار پر قابض عناصر کے اصل عزائم کو بے نتاب کیا جاسکے اور قبل انتخابات کا اہتمام ہو سکے۔

• **بائیکاٹ**، پس منظر اور جمہوری روایت: بائیکاٹ کی ایک نوعیت ووٹ کا مفہم استعمال ہے، جس کا مقصد ووٹ کے تقاضہ کی حفاظت اور بیلٹ بکس کو آمریت کی خدمت کے لیے استعمال کیے جانے سے روکنا ہے۔ انتخابی بائیکاٹ کوئی جذباتی یا متفق عمل نہیں، بلکہ احتجاج اور سیاسی مقاصد کو جمہوری طریقے سے حاصل کرنے کا ایک معروف اور جانا پہچانا طریقہ ہے۔ جو لوگ بائیکاٹ کو ایک جذباتی، متفق اور غیر موثر حرਬے کے طور پر پیش کر رہے ہیں اور یہ کہہ رہے ہیں کہ اس طرح ووٹ کے ضائع ہونے کے سوا کچھ بھی حاصل نہیں ہوگا، ہم ان کو غور و فکر کی دعوت دیتے ہیں۔ وہ ٹھنڈے دل سے غور کریں کہ ووٹ کو ضائع کرنے بلکہ اس کے استھانی انتخاب کو جمہوری ایکشن (دھاندی زدہ انتخابات) میں شرکت ہے یا بائیکاٹ کے ذریعے نظام انتخاب کو جمہوری ضوابط کا پابند بنائے انتقال اقتدار کے لیے صحیح فریم ورک کو وجود میں لانے کے لیے جدوجہد کرنا، موثر ذریعہ ہے؟

قانون کی مستند کتاب Black's Law Dictionary میں اصطلاح 'بائیکاٹ' کی تعریف ان الفاظ میں بیان کی گئی ہے:

کسی خاص فرد یا کاروبار سے اتفاق رائے سے معاملہ یا تجارت کرنے سے انکار تاکہ رعایتیں حاصل کی جائیں یا ان اقدامات یا طرزِ عمل سے اظہارِ ناپسندیدگی کیا جائے جو معاملات میں مستعمل ہوں۔ (ص ۱۸۹)

پیغمبوئن کی شائع کردہ Dictionary of International Relations میں 'بائیکاٹ' کی تعریف ان الفاظ میں کی گئی ہے: "اس سے کسی ریاست یا ریاستوں کا سماجی، اقتصادی، سیاسی اور عسکری تعلقات سے منقطع انکار ہے، تاکہ انہیں سزا دی جاسکے یا روئی کو مطلوبہ صورت کی طرف لا جائے، جب کہ اوکسفرڈ لغت برائے علم سیاست اسے یوں بیان کرتی ہے: "ناپسندیدگی

کے اظہار کے لیے وضع کردہ ایک طریقہ، مثلاً کسی اجلاس میں شریک نہ ہونا، یا کسی ملک یا کمپنی کی مصنوعات نہ خریدنا، تاکہ اُسے سزادی جاسکے یا اُس پر پالیسی، موقف یا روایہ تبدیل کرنے کے لیے دباؤ ڈالا جاسکے۔ (۱۹۹۶ء، ص ۳۲)

تجارت ہو یا سیاست، میں الاقوامی تعلقات ہوں، یا سماجی روایط و معاملات، بائیکاٹ اظہار احتجاج اور مطلوبہ اہداف کے حصول کے لیے پُر امن ذرائع سے سیاسی قوت کے استعمال کا ایک معتبر راستہ ہے۔ نیز شدید نکتہ چینی (strictures)، پابندیاں اور بائیکاٹ سب ہی اس ترکش کے مختلف تیر ہیں۔ اسرائیل اور شامی افریقہ کی نسل پرست اور غاصب حکومتوں کے خلاف برسوں اسے استعمال کیا گیا ہے اور اس کے قرار واقعی اثرات رونما ہوئے ہیں۔ ایران اور عراق کے خلاف بھی یہ ہتھیار استعمال ہوا ہے اور ہم بھی اس کا نشانہ بنے ہیں۔ خود بر عظیم کی سیاسی جدوجہد میں برطانوی اقتدار کے خلاف بائیکاٹ کے ہتھیار کو بار بار استعمال کیا گیا ہے اور کمل بائیکاٹ یا جزوی بائیکاٹ کی بحثوں میں پڑے بغیر دونوں ہی شکلوں میں اس کا استعمال کیا گیا ہے، جس نے بالآخر سامر اجی اقتدار کی چولیں بلادیں۔ اس عمل کا آغاز ۱۹۷۰ء میں ناگ پور کانگریس سے ہوا، اور اس حکمت عملی کے چارستون تھے:

• قانون ساز اداروں کا بائیکاٹ • عدالتوں کا بائیکاٹ • تعلیمی اداروں کا بائیکاٹ

• مناصب اور اعزازات واپس کرنے کا اعلان۔

وکلا اور سیاسی جماعتیں، آج کے حالات میں ان سیاسی ہتھیاروں کو استعمال کر رہی ہیں، عدالتوں کے میدان میں بھی اور اب انتخابات کے میدان میں بھی۔ انھیں کسی اعتبار سے بھی جذباتی یا منفی اقدام قرار نہیں دیا جاسکتا۔ تاریخ شاہد ہے کہ یہ اور دوسرے پُر امن سیاسی ہتھیار جب بھی ٹھیک طرح اور استقلال کے ساتھ استعمال ہوئے ہیں، ان کے اثرات لازماً نکلے ہیں۔

البتہ جو بات اچھی طرح ذہن نشین کر لینی چاہیے، وہ یہ ہے کہ بائیکاٹ فی نفسه نہ کوئی سیاسی مقصد اور ہدف ہے اور نہ اسے مستقل حکمت عملی ہی کہا جاسکتا ہے۔ یہ تو موجودہ آمرانہ نظام اور ایک غاصب گروہ کے ہاتھوں قوم کو بے دست و پا کرنے جیسے اقدامات کو قانونی تحفظ دلانے کے مذموم منصوبوں کے خلاف احتجاج کا ایک ذریعہ اور سیاسی دباؤ کا وہ حربہ ہے، جس سے اس

نظام کی خباثت اور اس کے ناقابل قبول ہونے کو ظاہر و باہر کیا جاسکتا ہے۔ اس طرح ملک کو لاقانونیت، فروع احادیث کی حکمرانی اور من مانی سے نجات دلانے اور اس کے ایجنڈے کی تکمیل کے لیے آله کار بننے کے بجائے، اس ایجنڈے کو تبدیل کر کے ایک حقیقی جمہوری اور دستوری نظام کی طرف ملک کو لانے کی کوشش ہے، تاکہ بالآخر صحیح معنوں میں آزاد، غیر جانب دار، منصفانہ اور شفاف انتخابات منعقد ہو سکیں اور ملک اور قوم جمہوریت کی طرف صحیح معنی میں پیش قدمی کر سکیں۔

**• موجودہ حالات کی نزاکت:** مسئلے کی اصل نوعیت کو سمجھنا بہت ضروری ہے۔ آج کے انتخابات عام حالات میں منعقد نہیں ہو رہے۔ پرویزی آمریت کے آٹھ سال، ان کا اصل پس منظر ہیں اور اس سے بھی زیادہ اہم وہ پیش منظر ہے جس کا تانا بانا ۱۹ مارچ ۲۰۰۴ء سے ہے بُنا جا رہا ہے، اور جسے آخری شکل ۳ نومبر کی ایئر جنسی (در اصل جزل مشرف کے مارشل لانمبر ۲)، عبوری دستور اور ۵ اد نمبر کو ایئر جنسی اور پرویزی دستور کو مستقل شکل دے کر انتخابات کا جال پھیلا لایا گیا ہے۔ جس کے بعد اپنی من پسند عدالتیہ اور اپنی تابعِ ہبہل عبوری حکومت اور ایکشن کمیشن کے ذریعے قوم کے حق حکمرانی کو انغو اکرنے کا انتظام کیا جا رہا ہے۔ سوال یہ ہے کہ کیا آنکھوں دیکھے اس جال میں قدم رکھا جائے، یا اس جال کو تاریکرنے کے لیے بائیکاٹ کا راستہ اختیار کیا جائے، اور دستوری و عوامی نظام کو بحال کرا کر ایک غیر جانب دار حکومت اور ایک آزاد اور معتمد علیہ ایکشن کمیشن کے تحت انتخابات کے انعقاد کو یقینی بنایا جائے۔ انتخاب تبدیلی کا راستہ ہیں اور ان سے فرار کا تصور بھی کوئی جمہوری قوت نہیں کر سکتی، لیکن انتخابات کو صحیح معنوں میں انتخابات ہونا چاہیے، ورنہ وہ ایک ایسا جال بن جاتے ہیں جس میں گرفتار ہو کر انسان آمریت کے تسلسل کے لیے آله کار بن کر رہ جاتا ہے۔

ایک طرف ملک کے پورے نظام حکومت، دستوری انتظام، بنیادی قانون اور اداروں کو پامال کیا جا رہا ہے تو دوسری طرف تم یہ ہے کہ جمہوریت کے بڑے بڑے علم بردار اور جمہوریت کی دعوے دار سیاسی جماعتیں صرف 'میدان دوسروں کے لیے نہ چھوڑنے' کا سہارا لے کر ایسے انتخابات میں شرکت کر رہی ہیں۔ یہ سب اسی 'نظریہ ضرورت' کا ایک نیا اڈیشن ہے جس کی تباہ کاریاں ملک اور قوم ۱۹۵۲ء سے دیکھ رہے ہیں۔ سیاسی دروبست کا حلیہ بگاڑنے کے اس عمل کا آغاز ۱۹۵۳ء میں پہلی دستور ساز اسمبلی کی تحلیل اور پھر پہلے قومی انتخابات سے چند ماہ قبل اکتوبر

۱۹۵۸ء میں مارشل لا کے نفاذ سے شروع ہوا۔ یہ سب اس لیے ہوا کہ ملک کی اعلیٰ عدالتوں نے نظریہ ضرورت کے نام پر دستور کے توڑنے اور لا قانونیت کو قابل قبول قرار دے کر انہیں قانونی سند جواز دینے کے جرم کا ارتکاب کیا، اور سیاسی جماعتوں نے کمزوری کھا کر مزاحمت کے بجائے مصالحت کا راستہ اختیار کیا۔ یہی وہ پہلی ٹیڈی ہی ایئٹ تھی جس نے پورے قومی و قانونی ڈھانچے کو اس کی بنیادوں سے ہلا کر کھو دیا اور پھر سیاسی نظام کی دیوار ٹیڈی ہی اٹھی چلی گئی۔

اسی نظریہ ضرورت کی نئی شکل کو، پرویزی آمریت کے ایک ناقابل اعتبار ایکشن کیشن اور ایک ناقابل قبول عبوری حکومت کے ذریعے انتخابات میں شرکت کے لیے استعمال کیا جا رہا ہے۔ حقیقت یہ ہے کہ جب تک قوم اس نظریہ ضرورت سے نجات نہیں پاتی، نہ وہ اپنی آزادی کی حفاظت کر سکتی ہے اور نہ جمہوریت کی روشن صبح یہاں کبھی طلوع ہو سکے گی۔ دلچسپ بات یہ ہے کہ ایکشن کے اکھاڑے میں اترنے والے بڑے بڑے پہلوان ان انتخابات میں بڑے پیانے پر دھاندی ہونے کا واویلا بھی کر رہے ہیں اور اس نظام کو چلنگ کرنے کے بجائے اس میں شریک بھی ہو رہے ہیں۔ آج ہم سب امتحان کی کسوٹی پر پر کھے جا رہے ہیں۔ وقتی، ذاتی اور جماعتی مصلحتیں ایک طرف ہیں۔ دوسری طرف اصول، دستور اور نظام کی اصلاح اور خرابی کے اس عمل کو ہمیشہ کے لیے روک دینے کی خواہش اور کوشش ہے۔

### پرویزی آمریت کے آٹھ سال اور مستقبل کا ایجنڈا

جنوری ۲۰۰۸ء کے انتخابات دراصل پرویزی آمریت کے آٹھ سالہ دور کو ایک نئی شکل میں، آیندو پانچ سالوں کے لیے وسعت دینے کا ایک منصوبہ ہیں۔ آگے بڑھنے سے پہلے ضروری ہے کہ اس نظام کے خدوخال کو اچھی طرح سمجھ لیا جائے، تاکہ قوم اور تمام سوچنے سمجھنے والے اچھی طرح جان لیں کہ اس وقت ملک و قوم کے سامنے اصل ایشوکیا ہیں؟

۱- شخصی حکومت کو دوام: اس نظام کا سب سے نمایاں پہلو عمل ایک فرد کی شخصی حکومت کو دوام بخشنا ہے، خواہ اس پر کیسا ہی الہادہ کیوں نہ اوڑھایا جائے اور وردی زیب تن ہو یا شیر وانی!

پرویز مشرف کے پورے دور حکومت کا مرکزی نکتہ صرف ایک ہے، اور وہ یہ کہ قومی مفادوں ہے جسے پرویز مشرف 'قومی مفاد' کہیں۔ انھوں نے بار بار کہا ہے کہ نہ دستور اہم ہے اور نہ جمہوریت۔ جسے وہ 'پاکستان' اور سب سے پہلے 'پاکستان' کہتے ہیں وہ صرف یہ ہے کہ سب سے پہلے میں — یعنی صرف پرویز مشرف!

جمہوریت میں 'قومی مفاد' کا سب سے بڑا ترجمان قومی دستور ہوتا ہے جس پر پوری قوم کا اجماع (consensus) ہوتا ہے اور جسے بنیادی قانون کہا جاتا ہے۔ اس دستور کے فریم و رک میں قومی مفادوں ہے، جس کا اظہار خود قوم اپنے منتخب نمائندوں کے ذریعے کرے اور اس قومی مفاد کی کچھ لہریں عوامی جلسوں، سیاسی جماعتوں کے اظہار خیال، میڈیا کے ذریعے عوام کی ترجمانی اور پلک کی رائے عامد کے دوسرا معتبر مظاہر ہیں۔ لیکن پرویز مشرف کا فلسفہ یہ ہے کہ قومی مفاد کا تعین کرنا صرف ان کا استحقاق (prerogative) ہے۔ ان کی رائے اور ان کی ذات ہی دستور، قانون، ملک، جمہوریت، عدیلیہ ہر چیز پر حاوی ہے۔ یہ وہی مطعون و مذموم فلسفہ ہے جس کا دعویٰ فرانس کے بادشاہ لوئی ہفتم نے کیا تھا: "میں قانون ہوں"۔ ہٹلر، مولینی، اشلين، شاہ ایران، حسنی مبارک، صدام حسین سب کی ذہنیت یہی تھی۔ اور آج پرویز مشرف انہی کے نقش قدم پر چل رہے ہیں جس کا ثبوت وہ کچھ ہے جو پرویز مشرف نے پہلے ۱۲ اکتوبر ۱۹۹۹ء میں کیا اور پھر ۳ نومبر ۲۰۰۴ء کو جو اقدام کیا اور جس کا تازہ ترین اظہار ۵ اکتوبر کے روز فرد واحد کے ہاتھوں دستور کا حلیہ بگاڑنے کے سارے عمل کو نہ صرف دستور کا حصہ قرار دے کر کیا گیا بلکہ اپنے ہی قلم سے اپنے ان تمام اقدامات کو نام نہاد 'قانونی تحفظ و جواز' بھی دے دیا جنہیں میں الائقی میڈیا کے سامنے 'غیر قانونی' (illegal) اور ماوراء دستور (extra-constitutional) ہونے کا خود ہی اعتراف کیا تھا۔

● عوامی رد عمل: پاکستان میں عوامی رائے کے جتنے بھی جائزے لیے گئے ہیں، وہ سب یہ ظاہر کرتے ہیں کہ پرویز مشرف کی کسی بات پر قوم کو اعتبار نہیں اور آج وہ سب سے زیادہ نالپسندیدہ سیاسی حکمران ہیں۔ وہ درمدح خود خواہ کچھ بھی کہیں لیکن دنیا بھر میں آج کوئی ان کے ایسے شنی پر مبنی دعووں کو کوئی وزن نہیں دیتا اس لیے کہ یہ سارا کھیل ان کی اپنی ذات کے گرد گھومتا

ہے۔ پاکستان، جمہوریت یا قومی مفاد سے اس کا دور کا بھی کوئی واسطہ نہیں۔  
گلیپ پاکستان نے ۵ اور ۶ نومبر ۲۰۰۷ء (ایرجنسی کے لبادے میں مارشل لا) کے دو  
اور تین دن بعد جو سروے کیا، وہ قوم کے جذبات کا حقیقی ترجمان ہے:

- ایرجنسی کی مخالفت ۷۶ فیصد..... تائید ۱۹ فیصد۔

- کیا ایرجنسی پاکستان کے مفاد میں ہے؟ ۲۸ فیصد نہیں..... ۱۸ فیصد ہاں
- کیا چیف جسٹس کی بڑنی صحیح تھی؟ ۷۰ فیصد نہیں..... ۱۲ فیصد ہاں۔
- ایک نقطہ نظر یہ ہے کہ ایرجنسی کا نفاذ پاکستان کے مفاد میں تھا جب کہ دوسرا نقطہ نظر  
یہ ہے کہ یہ مشرف کے اپنے مفاد میں تھا۔ آپ کیا کہتے ہیں؟ پاکستان کے مفاد  
میں ۱۸ فیصد..... مشرف کے مفاد میں ۲۸ فیصد۔

ائز نیشنل ری پبلکن انسٹی ٹیوٹ کے زیر اہتمام کیے جانے والے رائے عامہ کے جائزے  
کے مطابق، جو ۱۹ سے ۲۸ نومبر ۲۰۰۷ء کے درمیان ہوا، یہ بتایا گیا ہے کہ بحیثیت مجموعی، ۲۶ فیصد  
سے لے کر ۵۷ فیصد تک آبادی مشرف، ان کی پالیسیوں اور اقدامات کے مخالف ہے، جب کہ  
ان کی تائید آبادی کے صرف ایک چوتھائی تک سکھ رہی ہے۔ ایرجنسی کے نفاذ کے لیے مشرف کے  
موقوف کو آبادی کے ۲۶ فیصد نے روکیا ہے اور ان کا خیال ہے کہ سارا اقدام عدیہ کو اس خدشہ  
سے میدان سے ہٹانے کے لیے کیا گیا تھا کہ وہ پرویز مشرف کو صدارت کے لیے نااہل قرار دے  
دے گی۔ ہوا کے رخ کا اندازہ عوام کی اس رائے سے کیا جا سکتا ہے جس میں انہوں نے ہاں میں

جواب دیا ہے:

- دستور کی معطلی غلط تھی ۱۷ فیصد
- سپریم کورٹ کے جوں کی حرast غلط تھی ۷۷ فیصد
- ٹی وی نیوز چینلوں پر پابندی غلط تھی ۷۶ فیصد
- سپریم کورٹ کے جوں کا نیا حلف غلط تھا ۳۷ فیصد
- سیاسی جلوس اور جلوس پر پابندی غلط تھی ۷۰ فیصد
- وکلا، سول سو سائٹی، سیاسی قائدین کی نظر بندی غلط تھی ۶۷ فیصد

● بین الاقوامی ردعمل: صاف ظاہر ہے کہ ملک کی عظیم اکثریت، پرویز مشرف کے اقدامات کو غلط اور قومی مفاد کے خلاف سمجھتی ہے۔ ان کا اپنا دعویٰ یہ ہے کہ انہوں نے فیاضی کا ثبوت دیتے ہوئے ملک کو جمہوریت کا تحفہ دیا ہے اور پرلس اور الیکٹر انک میڈیا کو آزادی سے نوازا ہے۔ لیکن ان کے دعووں کو نہ ملک کی عظیم اکثریت تسلیم کرتی ہے اور نہ ان کے بیرونی سرپرست، جن کی بیساکھیوں پر انہوں نے اپنی بساط بچھائی ہے۔ واشنگٹن پوسٹ لکھتا ہے: ”گذشتہ دو ہفتوں میں جزل پرویز مشرف نے جو بھی اقدام اٹھایا ہے اُس کا ایک ہی مقصد ہے کہ اقتدار پر اپنے کنٹرول کو استحکام بخشا جائے“۔ (دی نیشن، ۳ دسمبر ۲۰۰۷ء)

واشنگٹن پوسٹ ہی نے اپنے ۱۹ دسمبر کے اداریے میں ان کے اس دور کے کارناموں کا یوں احاطہ کیا ہے:

”اگرچہ انہوں نے پاٹا بلٹ طور پر اس حالت کو ختم کر دیا ہے جو انہوں نے ۶ ہفتے قبل نافذ کی تھی، مگر اس کے باوجود پرویز مشرف پر تقيید کرنے کا مطلب جیل جانا ہے۔ عدالتی نظام وکلا کے بائیکاٹ کی وجہ سے مغلون ہو چکا ہے کیونکہ مشرف نے سپریم کورٹ کے اُن جھوں کو بحال کرنے سے انکار کر دیا ہے جن کو انہوں نے غیر قانونی طور پر برطرف کر دیا تھا۔ ملک کی بڑی سیاسی جماعتوں کے سربراہ بارہا انتباہ کرچکے ہیں کہ صدر کا منصوبہ ہے کہ اگلے ماہ پارلیمانی انتخابات میں جعل سازی کی جائے تاکہ اُن کی اپنی پارٹی، جو بے انتہا غیر مقبول ہو چکی ہے، برسر اقتدار رہے۔

حقیقت میں اُن کی واحد کامیابی یہ ہے کہ انہوں نے سپریم کورٹ کے ہاتھوں اپنی بخششگی سے اپنے آپ کو بچایا ہے۔ اس کی قیمت یہ ادا کی گئی ہے کہ ملک کو مزید غیر مستحکم کر دیا گیا ہے۔“

کلد یپ نیز، مشرف صاحب کے مدرج رہے ہیں، وہ اپنے مضمون میں واشنگٹن پوسٹ کو دیے گئے انٹرویو کی روشنی میں موصوف کی خود پسندی اور خود آرائی پر یوں اظہار کرتے ہیں:

بِقِيمتِي سے مارشل لا انتظامی کی طرف سے دستور میں بار بار تراجمیم کی گئی ہیں، لیکن جس انداز سے مشرف نے اسے سمجھا ہے وہ سب پر بازی لے گئے ہیں۔ انہوں نے ایسے

وقت میں عدیہ کو برباد کر دیا کہ جب اس کی آزادی کی طرف جمہوری ممالک بشمول بھارت میں رشک کی نگاہ سے دیکھا جا رہا تھا۔ عدیہ کے علاوہ مشرف نے میڈیا کو بھی نقصان پہنچایا ہے۔ اس کے باوجود بھی مشرف ڈھر بنے ہوئے ہیں۔ واشنگٹن بوسٹ کو دیے گئے ایک ائڑو یو سے اُن کے مستقبل کے عزم کا اندازہ لگایا جاسکتا ہے۔ جب اُن سے سوال کیا گیا کہ وہ وردی اُتار دینے کے بعد فرق محسوس کریں گے تو مشرف نے جواب دیا: ”فوج کا انتظام چیف آف اساف کے حوالے ہے جو اپنے کام سے انہاک رکھتا ہے اور میں پاکستان کا صدر بن جاؤں گا۔ اگر دونوں ہم آہنگ رہیں تو صورت حال بہتر رہے گی۔“ پھر ایک اور سوال کے جواب میں انہوں نے کہا کہ ”میں چیف آف اساف کو مقرر کروں گا۔“ اس میں وزیرِ اعظم کا کوئی ذکر نہیں جو عوام کا منتخب نمایدہ ہے۔ ایک شخصی کا نفاذ اس لیے کیا گیا ہے تاکہ سپریم کورٹ سے اپنے آپ کو بچایا جاسکے۔ (ہندستان ایکسپریس، ۱۳ نومبر ۲۰۰۷ء)

لندن کا ہفت روزہ دی اکانومیست لکھتا ہے:

پاکستان میں نہ جمہوریت ہے اور نہ استحکام۔ جزل پرویز مشرف کی یہ الٹی منطق ہے کہ: آرمی ڈیکٹیٹر نے پاکستان کو جمہوریت عطا کی ہے اور مارشل لاکا سائیہ بھی موجود ہے تاکہ دستور کی حفاظت کی جائے۔ عدیہ پرانہوں نے جوتا زہ ترین حملہ کیا ہے، وہ اُن کے اقتدار سنبھالنے کے بعد سپریم کورٹ کے انتہائی مؤثرے ایس سے ۱۲ بجوان کو یک قلم برخاست کرنا ہے۔ ان میں چیف جسٹس افتخار محمد چودھری گرفتار ہیں۔ ان کی جگہ فوج کے منتخب کردہ خوشامدی لگا دیے گئے ہیں۔ اسی وجہ سے جزل مشرف نے اقتدار پر قبضہ جمایا۔

یہ ہے شخصی حکمرانی کا وہ آہنگ، جو پرویز مشرف کے آٹھ سالہ دور حکومت کا حاصل ہے۔ دستورِ مملکت جس کی پابندی کا حلف اس نے اٹھایا ہے، اس کو بار بار تارتار کرنے کا یہ انداز! مشرف صاحب جب چاہیں تلوار کی نوک سے دستور کے ٹکڑے کرڈیں۔ جس ادارے کو چاہیں تباہ و برباد کرڈیں، جس کی آزادی چاہیں سلب کر لیں، بیرونی حکومتوں سے جو چاہیں عہدو پیاں

کر لیں، اپنی ملازمت میں جب چاہیں اور جس مراعات کے ساتھ چاہیں تو سعی کر لیں، عدالت عالیہ کے جس نجح کو چاہیں گرد़ن دبوچ کر باہر نکال دیں، میڈیا پر جب چاہیں من پسندِ قدْ غُنیم عائد کر دیں اور دستور کا حلیہ بگاڑ کر اپنے اقدامات کو خود ہی تحفظ بھی دے ڈالیں۔ یہ ہے اس شخص کا طرزِ حکمرانی۔ کیا اس طرزِ حکمرانی میں جمہوریت، قانون کی بالادستی اور اداروں کے استحکام اور انتخابات کے ذریعے سیاسی قیادت کی تبدیلی کا کوئی تصور کیا جاسکتا ہے۔ یہی وجہ ہے کہ بالغ نظر سیاسی رہنماءوں یا بار اور بیچ (Bar & Bench) کے سوچنے سمجھنے والے عناصر۔ سب یہ کہنے پر مجبور ہوئے کہ پرویز مشرف کسی بھی صورت میں منظور نہیں، خواہ وردی میں ہو یا وردی کے بغیر اور عدالت عالیہ کو اسی فیصلہ سے روکنے اور اپنی ذات کو ملک پر مسلط کرنے کے لیے ایک جنسی اور عبوری دستور جو دراصل پرویزی دستوری آرڈر (PCO) تھا، اس کا راستہ اختیار کیا گیا۔ اسی پی سی اکوا ب پوری عیاری سے دستور کا حصہ بنادیا گیا ہے اور انتخابات کا ڈراما اسی کے تحت اٹھ کیا جا رہا ہے۔

۲- ملکی آزادی اور خود مختاری پر زد: پرویزی تلوار کی دوسری زد ملک کی آزادی، حاکیت اور خود مختاری پر پڑی ہے۔ دوسرے ممالک، خصوصیت سے امریکا اور اس کے زیر اثر ممالک، جس درجے میں اور جس نوعیت کی مداخلت کا نشانہ آج پاکستان کو بنارہ ہے ہیں اس کا تصور بھی نہیں کیا جاسکتا تھا۔ قائدِ اعظم نے توارثِ ماونٹ بیٹن تک کو عارضی طور پر گورنر جنرل ماننے سے انکار کر دیا تھا۔ جب اس وقت کی پاکستانی فوج کے برطانوی کمانڈر نے سربراہِ مملکت کے احکام ماننے میں تردد کا راستہ اختیار کیا تو ان سے بھی خلاصی حاصل کر لی گئی، لیکن آج صورت حال یہ ہے کہ امریکا کے سفارت کار و اسراۓ کا سامقام حاصل کر چکے ہیں۔ ان کے تیسرے درجے کا افسر بھی صدرِ مملکت، فوج کے سربراہ، آئی ایس آئی کے چیف اور جس سطح کے حکام سے چاہیں ملاقات کرتے ہیں اور احکام جاری کرتے ہیں۔ صدر بیش سے لے جارج گیٹس تک کھلے الفاظ میں کہہ رہے ہیں کہ: ہم جب ضرورت سمجھیں گے پاکستان کی سر زمین پر اپنے اہداف کے حصول کے لیے بلا واسطہ فوجی کارروائی کریں گے۔ اور وہ صرف یہ دعویٰ ہی نہیں کر رہے، بلکہ عملاً متعدد بار افغانستان سے امریکی اور ناطو افواج پاکستان کی حدود میں کارروائیاں کرچکی ہیں اور پرویز مشرف

کی حکومت کو احتجاج کی توفیق بھی نہیں ہوئی بلکہ چند موقع پر تو غیرت و محیت کو فون کرتے ہوئے بیباں تک کہہ دیا گیا: ”وہ کارروائی امریکا نے نہیں خود ہم نے کی تھی۔“

بات صرف دہشت گردی کے خلاف امریکا کی نام نہاد جگہ اور اس میں پاکستان کے کردار تک محدود نہیں، معاشری پالیسیوں سے لے کر تعلیمی پالیسی تک اور اس سے بھی بڑھ کر اب پاکستان کے لیے مستقبل کی قیادت کا اصل انتخاب اور ان کی رسم تاج پوشی تک واٹشن کے دستِ شفقت کے ذریعہ ہو رہی ہے۔ پرویز مشرف کو کن کن کے ساتھ اشتراک اقتدار کرنا چاہیے اور امریکا کے چھینتوں کو ملک میں لانے اور اقتدار کے منصب تک پہنچانے کے لیے ان کے کن کن جرائم کو معاف کرنا اور قومی مصالحت کے نام پر کرپشن کے کن کن داغوں کو دھونے اور ملک اور ملک سے باہر مقدمات کو واپس لینا ہے؟ یہ بھی امریکا اور اس کے گماشتوں کے اشاروں پر طے ہو رہا ہے۔ امریکا ہی نہیں اب تو یورپ اور شرق اوسط کے سفراء بھی ملکی سیاست کے دروبست کو اپنے ڈھب میں ڈھانے میں مصروف ہیں۔ امریکا نے ۲۰۰۷ء میں ایک نہیں بلکہ دو ایسے قوانین دونوں ایوانوں سے پاس کرالیے ہیں، جن کے تحت پاکستان کو دی جانے والی امداد کو صرف دہشت گردی کے خلاف جگہ ہی نہیں، بلکہ ملک کی اندر وطنی سیاست، تعلیم اور سب سے بڑھ کر ملک میں سیکولرزم اور امریکا کی دل پسند روشن خیالی کے فروع سے مشروط کر دیا گیا ہے۔ پرویز مشرف اور ان کے حواریوں کی غیرت نے اس ظلم یا بے الفاظ صحیح تر غلامی کو بھی گوارا کر لیا ہے اور اس لیے کر لیا ہے کہ تاکہ ہر سال چند سو ملین ڈالر حاصل ہوتے رہیں۔ افسوس کا مقام ہے کہ بڑے ہی اہم امور پر اب ہماری خارجہ سیاست کی صورت گری امریکا اور یورپی قرضے اور امداد دینے والے ادارے کر رہے ہیں۔ بھارت سے دوستی، کشمیر کے مسئلے پر یوٹرن اور کشمیر کی تحریک مزاحمت سے بے وفائی، اسرائیل سے پینگیں بڑھانے کا خطرا ناک اور شرمناک کھیل بھی اسی قوم فروشی کے مظاہر اور اس میں پرویز مشرف اور خورشید محمود قصوری کے ساتھ بے نظیر بھٹو بھی اپنے اپنے انداز میں اور حسب توفیق، امریکا اور اسرائیل کی خوش نودی حاصل کرنے کے لیے شریک ہیں۔

یہ صرف پرویز مشرف کے دور میں ہوا ہے کہ پاکستان کے وزیر خارجہ نے اسرائیل کے وزیر خارجہ سے ملاقات کی ہے۔ پرویز مشرف نے امریکین جیوش کا گلگر سے نہ صرف خطاب کیا

ہے، بلکہ اسرائیل سے سلسلہ کلام شروع کرنے اور اسرائیل اور فلسطینی قیادت کے درمیان کردار ادا کرنے کی باتیں کی ہیں۔ پاکستان نے ۲۰۱۷ء میں پہلی بار اقوام متحده میں اسرائیل کے پیش کردہ ریزولوشن کے حق میں ووٹ دیا ہے، جب کہ ان عرب ممالک نے بھی، جو ضمیر کا سودا کر کے اسرائیل کو تسلیم کرچکے ہیں، اس رائے شماری کے دوران غیر حاضر رہنے کو ترجیح دی ہے۔ پاکستانی اخبارات میں یہ خبر شائع ہونے نہیں دی گئی کہ نومبر ۲۰۰۷ء میں جان نیگروپنٹے کے دورہ پاکستان اور پرویز مشرف سے ملاقات سے چند دن پہلے امریکی جیوش کا نگریں کی ولڈ جیوری کے چیئر میں جیک روزن نے خاموشی اور رازداری سے پاکستان کا سفر کیا اور وہ پرویز مشرف صاحب کے علاوہ اس وقت کے ڈپٹی چیف آف اسٹاف جرزل کیا اور کمی مرکزی وزرا اور اعلیٰ سرکاری حکام سے ملا۔ اس نے امریکا جا کر امریکی لابی کو پرویز مشرف کے حق میں تحرک کرنے کی کوشش کی۔ اس کی تفصیلی روپریت یہودی روزنامے *Forward* میں شائع ہوئی ہے، جو ۲۱ نومبر ۲۰۰۷ء کے شمارے میں دیکھی جاسکتی ہے۔ ([www.forward.com/articles/12080](http://www.forward.com/articles/12080))

بے نظری صاحبہ بھی اسرائیلی صدر شیون پیریں سے اور اقوام متحده میں اسرائیل کے سفیر سے بغض نہیں ملی ہیں اور اقتدار میں آ کر اسرائیل کو تسلیم کرنے کے اشارے بھی دے رہی ہے اور محسن پاکستان ڈاکٹر عبدالقدیر خان کو ایسٹی ٹوانائی کی میں الاقوامی ایجننسی (IAEA) کے حوالے کرنے کے عزائم کا بھی اظہار کر رہی ہیں۔

پرویز مشرف اور ان کے حالیہ اور مستقبل کے شریک اقتدار کس کے ایجنسٹے پر کام کر رہے ہیں اور امریکا کی خوش نو دی کے لیے ملک کی آزادی، حاکمیت اور خود مختاری پر سمجھوتوں کو کہاں تک لے گئے ہیں، اس کا پورا اندازہ شاید ان کے اقتدار سے رخصت ہو جانے کے بعد ہی ہو سکے!

۳- نظریاتی اور دینی شخص کا مجروح ہونا: پرویزی دور کا تیرا تحفہ ملک کے نظریاتی، دینی اور اخلاقی تشخص کا بری طرح مجروح ہونا ہے۔ مغربی تہذیب و تمدن سے شیفتگی، تعلیم میں سیکولر ازم کا فروغ اور پوری اجتماعی زندگی میں عربیانی اور فناشی کی کھلی چھوٹ کی جو کیفیت آج ہے، پہلے کبھی نہ تھی۔ زندگی کے ہر شعبے کی سیکولر بنیادوں پر تنکیل کی جا رہی ہے۔ رواداری اور معروفیت کے نام پر دینی تعلیمات، تہذیبی اقتدار، امت کے جدا گانہ تشخص، اپنے اخلاقی نظام اور

رسم و رواج سب کو پامال کیا جا رہا ہے۔ جس قوم کی نئی نسلیں اپنے دین، اپنی تہذیب اور اپنی تاریخ سے واقف نہیں ہوں گی اور ان پر فخر نہیں کریں گی، وہ اپنی آزادی کو کیسے برقرار رکھ سکیں گی اور دنیا پر اپنا نقش کیسے قائم کر سکیں گی۔

بات صرف اس تہذیبی انتشار تک محدود نہیں۔ قوم جو پہلے ہی فرقوں میں ٹی ہوئی تھی، اس میں فرقہ واریت بلکہ فرقہ وارانہ تصادم کو فروغ دینے کا کھیل بھی کھیلا جا رہا ہے۔ اس میں پیر و فی ممالک اور ان کے گماشتبے (افراد اور این جی اوز) اہم کردار ادا کر رہے ہیں۔ یہ تو قوم کی دینی بصیرت اور دینی جماعتوں اور خصوصیت سے متحده مجلس عمل کا کارنامہ ہے کہ فرقہ واریت کی آگ نہ پھیل سکی، ورنہ امریکی پالیسی سازوں اور ملکی ایجنسیوں نے اس آگ کو بھڑکانے میں کوئی کسر نہیں چھوڑی تھی۔

پرویز مشرف نے قوم کو اپنہا پسندوں اور روشن خیالوں میں تقسیم کر کے اور ان کو ایک دوسرے کے خلاف صفت آرا کرنے کی بھی بہت کوشش کی ہے، اور اس طرح ملک میں نظریاتی کش کش کو فروغ دینے کی امریکی حکمت عملی کو آگے بڑھانے میں بڑا خطرناک کردار ادا کیا ہے۔ اختلاف رائے خواہ سیاسی ہو یا مذہبی اور نظریاتی، ہر معاشرے کا حصہ ہے اور افہام و تفہیم اور بحث و مذاکرے کے ذریعے ہی فکرانسی کی ترویج ہوتی ہے۔ مہذب معاشرے کی بنیاد فکر و نظر کے تنوع پر ہے اور اسی سے زندگی میں حسن اور ترقی کے راستے پھوٹتے ہیں۔

گل ہائے رنگ رنگ سے ہے زینتِ چمن

اے ذوق، اس جہاں کو ہے زیب اختلاف سے

ہاں یہ ضروری ہے کہ اپنے نظریات کو دوسروں پر مسلط کرنے کی کوشش نہ ہو، تشدد اور قوت کا استعمال نہ کیا جائے (لَا إِكْرَاهُ فِي الدِّينِ)۔ لیکن حدود کے اندر اختلاف اور تنوع کو اپنہا پسندی اور روشن خیالی کا نام دے کر، لوگوں کو ایک دوسرے کے خلاف صفت آرا کرنا تباہی کا راستہ ہے۔ کسی کی نگاہ میں کیا اپنہا پسندی ہے اور کیا روشن خیالی۔ یہ حکمران طنہیں کریں گے، قوم کا خمیر ہی اس کا فیصلہ کرے گا۔ رواداری ضروری ہے مگر امریکا کے ایجنسٹے کے مطابق مسلمان معاشرے اور قوم کو اپنہا پسندی اور روشن خیالی کے نام پر تقسیم کرنا اور تصادم کی فضایا بانا، اپنی قوم کے ساتھ ظلم ہے

اور یہ بھی پرویزی دور کا ایک تباہ کن تخفہ ہے اور خود انہا پسندی اور جرکی قوت سے اپنی بات دوسروں پر مسلط کرنے کی بدترین مثال ہے۔

۳- اداروں کو کمزور کرنے کی کوشش: چوتھا کارنامہ اس دور کا یہ ہے کہ ایک ایک کر کے ملک کے تمام اداروں کو کمزور، مصلح بلکہ تباہ کرنے کی کوشش کی گئی ہے، اور صرف اپنی ذات کو استحکام کا ذریعہ بنانا کر پیش کیا گیا ہے۔ اس سلسلے میں سب سے پہلا نشانہ دستور بننا، پھر سیاسی جماعتوں کی باری آئی۔ ایکشن کے نظام کو صدارتی ریفرنڈم اور پھر ۲۰۰۲ء کے قومی اور صوبائی انتخابات کے موقع پر من مانی اور ایجنسیوں کی دراندازی کی آماج گاہ بنادیا گیا۔

• دستور کی پامالی: ۲۰۰۲ء میں پارلیمنٹ وجود میں آئی، مگر اس طرح کہ پہلے سال تو صرف احتجاج ہوتا رہا۔ باقی چار برسوں کی کارکردگی بھی مایوس کرن رہی ہے۔ صدر نے پارلیمنٹ کو خطاب کرنے کی دستوری ذمہ داری چار سال تک پوری نہیں کی اور پارلیمنٹ کو غیر مہذب، کہہ کر نظر انداز کر دیا۔ قانون سازی کے لیے صدارتی فرمان کا راستہ اختیار کیا اور ۵۷ء فی صد قانون سازی آڑی نہیں کے ذریعے ہوئی۔ سیاسی جماعتوں کو توڑ پھوڑ اور ضمیروں کی کھلی خرید و فروخت کے ذریعے اپنی گرفت میں رکھا گیا۔ قومی اسمبلی کے پانچ سال پورے کرنے کو ایک کارنامے کے طور پر تو پیش کیا جا رہا ہے لیکن اس کا کوئی ذکر نہیں کیا جا رہا کہ اسمبلی نے کتنے دن کام کیا؟ کتنے گھنٹے اپنے فرائض منصی پورے کرنے کے لیے صرف کیے، کتنی بار کورم ٹوٹا، مگر ارکان میں سے کتنے ایسے ہیں جنہوں نے پانچ سال میں کوئی ایک تقریبی نہیں کی، ایک سوال نہیں پوچھا، ایک تحریک نہیں پیش کی؟ اور پھر اسمبلی نے آخری ایام میں ایک نااہل شخص کو صدر منتخب کر کے اور ایک جنسی اور دستور کی معطلی کی تائید کر کے اپنے منہ پر کتنی کالک ملی؟ پارلیمنٹ کے ادارے کو نیم جان کرنے کے ساتھ ریاست کے دوسرے بنیادی ستون عدالیہ کے ساتھ جو کچھ کیا گیا، وہ عبرت ناک ہے۔ اپنی مرضی کے لوگوں کو عدالت میں مقرر کرنے، چیف جسٹس کو دوبار اور دوسرے ۵۳ جوں کی بطریق (جو کل اعلیٰ عدالتی جوں کا ۶۰ فی صد ہیں) ایک ایسا مجرمانہ فعل ہے جو تاریخ میں سیاہ ترین باب کی حیثیت رکھے گا، اور جس کی مدت پوری دنیا میں ہوئی ہے۔

• انتظامیہ کی بے تو قیری: انتظامیہ کو اپنی ذاتی پسند اور ناپسند کا تالیع بنانا، سرکاری

ملازمین کے تباہے، برطربی اور ان سے وہ کام لینا جوان کے منصب سے مطابقت نہیں رکھتا، انتظامیہ کو تباہ کرنے کا نتیجہ ہے۔ پھر بیک سروں کمیشن کو اس زمانے میں عضو معطل بنا دیا گیا۔ اس کے دائرہ کار کو محدود، اس کے ارکان کی مدت کی تخفیف، اس کو نظر انداز کر کے بلکہ اس کی سفارشات کے بر عکس تقریبیاں، فوج کے حاضر سروں اور ریٹائرڈ افراد کا تقرر۔۔۔ کس کس بات کا رونا روایا جائے۔

• آزادیِ اظہار پر قدغن: میڈیا ریاست کا ایک چوتھا ستون ہے اور اس کی آزادی اور چینیوں کی ترویج کو اپنے بڑے کارناموں میں پیش کیا جاتا ہے، مگر جس طرح میڈیا کو لگام دی گئی، وتنج بورڈ کے ساتھ جو کچھ کیا گیا، پیغمبرؐ نے کس طرح اخبارات اور ٹی وی چینیوں کو اپنے قلمبجے میں کہا، پولیس نے کس طرح آزاد میڈیا پر یورش کی، خمیر خریدنے کے لیے کیا کیا پاپڑ بیلے گئے، براہ راست ٹیلی کاسٹنگ کا کس طرح گلا گھونٹا گیا، صحافیوں پر قید و بند اور ظلم و تشدد کے کوئں کوں سے ہتھکنڈے استعمال کیے گئے۔۔۔ اور پاکستان کی تاریخ میں پہلی بار اس دور میں ایک دونہیں ۲۳ صحافیوں کو اپنی جان سے ہاتھ دھونا پڑے۔ یہ ہے میڈیا کی آزادی کی حقیقت ہے پرویزی دور کا کارنامہ بنائ کر پیش کیا جاتا ہے۔

• فوج بحیثیت ادارہ کی چیرہ دستی: مسلح افواج کا محترم ادارہ جس نے اس دور کے حکمران کو اصل قوت فراہم کی، وہ بھی اس دور کی چیرہ دستیوں سے محفوظ نہ رہا۔ جو فوج دفاع وطن کے لیے تیار کی گئی تھی اسے ان دوسرے مقاصد کے لیے استعمال کیا گیا، جن کے لیے وہ بنائی ہی نہیں گئی تھی اور نہ اس کی اہلیت رکھتی تھی۔ نائن الیون کے بعد فوج کو آنکھیں بند کر کے امریکا کی دہشت گردی کے خلاف، نام نہاد جنگ میں جھونک دیا گیا۔ جس کے نتیجے میں فوج کے اقدامات اور قوم کے احساسات کے درمیان ڈوری رونما ہوئی۔ بلوجستان، واقعی قبائلی علاقوں اور دوسرے مقامات پر فوج کے استعمال کی قوم ہی نے نہیں خود فوج نے بھی بھاری قیمت ادا کی ہے۔ ایک ہزار سے زیادہ فوجی جوانوں اور افسروں اور اس سے دو گناہ یا اس سے بھی زیادہ سو لیکن افراد شامل خواتین اور بچوں کی ہلاکت ایک قومی سانحہ ہے۔ اس سے کچھ کم سانحہ نہیں کہ فوج کا جو وقار، اس سے جو محبت قوم کو تھی، اس میں نمایاں کمی آئی ہے۔ رائے عامہ کے جائزوں کی رو سے ۱۹۹۹ء میں

۸۰ فی صد آبادی فوج کو سب سے محترم اور قابلِ اعتماد ادارہ قرار دیتی تھی جو ۲۰۰۴ء میں گر کر ۵۳ فی صد پر آگئی ہے۔ یعنی فوج کے وقار میں ۲۰۰۳ء فی صد کی واقع ہوتی ہے، جو بڑا قومی خسارہ ہے۔ بے اعتمادی اب یہاں تک بڑھ گئی ہے کہ وزارتِ داخلہ کو چند ماہ قبل باقاعدہ یہ تحریری ہدایت جاری کرنی پڑی اور فوجی عام پیک مقامات پر تباہ فوجی وردی میں نہ جائیں، انا لله وانا الیه رجعون!

ہم نے دل کڑا کر کے یہ صورت حال بیان کی ہے لیکن یہ حقیقت ہے کہ پرویزی دور میں ریاست کے تمام ہی ادارے مجروح اور متزلزل ہو چکے ہیں گویا۔

ناوک نے تیرے صید نہ چھوڑا زمانے میں  
تڑپے ہے مرغ قبلہ نما آشیانے میں

۵- وفاق کا کمزور ہونا: اس دور کا پانچواں تحفہ فیڈریشن کی کمزوری ہے۔ اولین دو مارٹل لاء، وہ تاریک ادوار ہیں، جب مشرقی پاکستان اور مغربی پاکستان میں بے اعتمادی اور مغائرت واقع ہوتی اور بالآخر بھارت نے اپنی پاکستان دشمنی میں اس کا فائدہ اٹھایا اور قائدِ عظم کا پاکستان دولخت ہو گیا۔ مشرف کے مارٹل لاء میں مرکز اور صوبوں کے درمیان بے اعتمادی اور دُوری کی نئی لہر اُبھری ہے اور خصوصیت سے بلوچستان اور سرحد کے صوبوں میں مرکز گریز رجحان میں اضافہ ہوا ہے۔ اکبر گٹی جو اپنی قوم کا سردار ہی نہیں تھا بلکہ بلوچستان میں فیڈریشن کا نمائیدہ بھی تھا، فوج کے ہاتھوں قتل ہو کر مرکز کے خلاف نفرت کا عنوان بن گیا ہے۔ اصلاح احوال کی ہر کوشش کو حکمران ٹو لے نے سبوتاز کیا اور بلوچستان اور صوبائی مفاہمت کے لیے پارلیمانی کمیٹی نے جو محنت کی، وہ سب رائیگاں گئی۔ صوبوں کو ان کے وسائل پر اختیار حاصل نہیں ہے اور دستور کے مطابق جو رائیگی اور ملازمتوں میں حصہ انہیں ملنا چاہیے، وہ نہیں مل رہا، اور سارے دعووں کے باوجود حالات میں سرموفر ق واقع نہیں ہو رہا۔ مرکز کی بے حسی کا یہ عالم ہے کہ وزیرِ عظم اور صوبائی حکومت کے باہم اتفاق رائے سے بھلی کے نفع میں صوبہ سرحد کے حق کے تعین کے لیے جو نالثی ٹریوں بناتھا اور جس کا متفقہ اور ڈ آیا، اس تک پر عمل نہیں کیا گیا۔

فیڈریشن آج جتنی کمزور ہے اتنی کبھی نہ تھی۔ یہ ہے اس دور کا حاصل!

۶- حقیقی معاشی ترقی سے محرومی: اس دور کا چھٹا تحفہ یہ ہے کہ معاشی اور

مالیاتی وسائل کا جو سیالب آیا اور کسی محنت اور پالیسی کے نتیجے کے بغیر ۲۵ ارب ڈالر کی جو مالی کشادگی حاصل ہوئی، اسے حقیقی معاشی ترقی اور عوام کی خوش حالی کے حصول کے لیے استعمال نہیں کیا گیا۔ معاشی ترقی کا سارا رخ آبادی کے ۱۰ سے ۱۲ فی صد طبقات کے لیے مخصوص کر دیا گیا۔ باقی ملک کی عظیم اکثریت کے حصہ میں جو کچھ آیا ہے وہ بے روزگاری، افراط ازدرا، اشیاء ضرورت کی کمیابی، تعلیم اور صحت کی سہولتوں کا فقدان، زراعت کی ضرورتوں سے انماض، تجارتی اور اداری گیوں کے عدم توازن میں ناقابل برداشت اضافہ، پروپریتی اور انحصار کی محتاجی، ملکی اور بیرونی قرضوں میں بڑھوتری اور معیشت اور زندگی کی ہر سطح پر کرپشن میں محیر العقول اضافہ۔ عام آدمی کی زندگی اجیرن ہو گئی ہے اور ۸۰ فی صد آبادی کے لیے حالات میں کوئی تغیری نہیں ہوا یا مزید خراب ہو گئے۔

پلانگ کمیشن کا وہ سروے جس کی بنیاد پر دعویٰ کیا جا رہا ہے کہ غربت میں کمی ہوئی ہے اس میں یہ صورت حال سامنے آئی ہے کہ آبادی کے ۵۰ فی صد کا دعویٰ ہے کہ اس کے حالات میں کوئی تبدیلی نہیں ہوئی۔ ۲۸ فی صد آبادی کہتی ہے کہ ہمارے حالات بدتر ہو گئے ہیں اور جن کی حالات کسی درجے میں بہتر ہوئی ہے، وہ بمشکل ۲۰ سے ۲۳ فی صد ہے۔ اس میں بھی اوپر کے ۱۰ فی صد ہی اصل فائدہ اٹھانے والے ہیں۔ یہی بات عالمی بُنک اور ایشیائی ترقیاتی بُنک کے سروے سے معلوم ہوتی ہے۔ گویا معاشی ترقی کے سارے دعووں کے باوجود اس دور کا اصل تجھے غریبوں کا غریب تر ہونا اور امیروں کا امیر تر بن جانا ہے۔

۷۔ فوجی مداخلت کا دائیہ اثر بڑھانا: پرویزی دور کا ساتواں تجھے سیاست میں فوج کی مداخلت اور فوج کو سیاست، معیشت، انتظامیہ غرض ہراہم شعبے میں ایک باقاعدہ رول ادا کرنے کی کوشش ہے، جس نے دستور میں طے کردہ نظام کا رکود رہم برہم کر دیا ہے، اور فوج کے بارے میں جو تاثر عام ہے وہ سابق خارجہ سیکرٹری ڈاکٹر تنوری احمد خان کے ایک حالیہ مضمون میں کچھ اس طرح بیان کیا گیا ہے:

مسلم افواج پر الزام عائد کیا گیا ہے کہ ۲۰ ارب ڈالر کے برابر اثاثوں اور ایک کروڑ ۲۰ لاکھ ایکڑ اراضی کی مالک بن چکی ہے۔ چنانچہ وہ بدعنوی کے معاملات میں سب سے زیادہ نمایاں ہو چکی ہے۔

اس جلتی پر تیل کا کام پرویز مشرف کے اس فلم نے کیا ہے کہ ملک میں اقتدار کے تین سرچشمے ہیں: صدارت، فوج کا سربراہ اور وزیراعظم ہے وہ Troika (تکونی حکمرانی) کہتے ہیں۔ وہ ان کے درمیان یک رنگی کو استحکام کی شرط قرار دیتے ہیں۔ اپنے اس فلم کا اظہار وہ بار بار کرتے رہے ہیں، لیکن اس کا تازہ ترین اعلان واشنگٹن پوسٹ اور بی بی سی کو اثر دیوں میں کیا ہے۔ حالانکہ پارلیمانی جمہوریت میں اقتدار کا مرکز اور محور پارلیمنٹ اور ان کا منتخب کردہ وزیراعظم ہوتا ہے۔ دستور کے تحت صدر کو غیر متنازع شخصیت کا حامل ہونا چاہیے اور وہ فیڈریشن کی علامت ہے کسی حکمرانی کی تکون کا حصہ نہیں۔

ربی فوج تو دستور کے تحت وہ سول حکومت کے ماتحت ہے، خود مرکز اقتدار نہیں۔ بلاشبہ 'مگر انی اور توازن' (checks and balances) کا نظام دستوری حکومت کا خاصہ ہے، لیکن 'مگر انی اور توازن' کا یہ نظام متفہنہ، انتظامیہ اور عدیہ کے اختیارات کے ذریعے کارفرما ہوتا ہے۔ اس میں صدر اور فوج کا کوئی آزاد کردار نہیں۔ پرویز مشرف کے 'تکونی حکمرانی' کے تصور نے دستور کے طے کردہ نظام کو جس پر قوم کا اتفاق رائے ہے اور جو ایک معابدہ عمرانی کی حیثیت رکھتا ہے، درہم برہم کر دیا ہے اور دراصل انتشار کی بھی اصل وجہ ہے۔ پرویز مشرف کی موجودگی میں دستور اپنی اصل شان میں کارفرما ہو ہی نہیں سکتا۔ اس لیے اصل مسئلہ دستور کی بجائی، عدیہ کی ۲ نومبر ۲۰۰۷ء کی حیثیت میں بجائی اور فوج کو دفاع تک محدود کرنا ہے جس کے لیے پرویز مشرف کے تصور حکمرانی کو مکمل طور پر روکنا اور جو بھی اس کا داعی ہواں کو اقتدار سے فارغ کرنا ضروری ہے۔

- سیاسی جماعتیں کرنے بدلتے موقف: ایک جنسی کے نفاذ، دستور معطل کرنے، عبوری دستور نافذ کرنے، عبوری دستور کے نام پر اصل دستور میں ایسی بنیادی تبدیلیاں کرنے سے اس دستور کا حلیہ خراب ہو گیا ہے اور اس پر ایک 'تکون' کو مسلط کر دیا گیا ہے اور پھر اس مخ شدہ دستور (vandalized constitution) کے تحت ان کی پسند کی عبوری حکومت اور ان کے انگوٹھے تلے کام کرنے والے ایکشن کیمیشن کے ذریعے انتخابات کا ناٹک رچا کراپنے نظام کو چلانے والے لوگوں کو منتخب کرانا ان کا ایجندہ ہے۔ پرویز مشرف کی اصل ضرورت ایک ایسی تابع مہمل پارلیمنٹ اور ایسی تابع فرمان مرکزی اور صوبائی اسمبلیاں ہیں، جو ان مذموم آمرانہ، غیر جمہوری اور

غیرقانونی مقاصد کو پورا کر سکیں۔ اپنی گرتی ہوئی مقبولیت کے پیش نظر وہ اپنے اصل میں کچھ اور گھوڑوں کا اضافہ تو کرنے کو تیار ہیں اور اس کے لیے امریکا کے اشارے یا حکم پر، کچھ دوسری لبرل اور سیکولر قوتوں کو اپنی شرائط پر شریک اقتدار کرنے کو بھی تیار ہیں، مگر وہ اپنے اندر دستور کی پاس داری کا کوئی داعیہ نہیں پاتے اور نہ عوام کے حقیقی نمائیدوں کے اقتدار سنجا لئے کی ان کے نظام میں کوئی گنجائش ہے، اس لیے انہوں نے تین کام کیے ہیں:

ل- دستور میں ایسی تبدیلیاں، جن کے نتیجے میں یہ دستور پارلیمانی جمہوریت کے بجائے صدارتی اور شخصی حکمرانی کی راہ ہموار کر سکے اور کوئی ان پر گرفت کرنے والا نہ ہو۔ خصوصیت سے آزاد عدیہ کو تباہ کر کے اپنے نامزد ججوں پر مشتمل ایسی عدیہ کو وجود میں لانا، جو مومن کی ناک ہوا اور ان کے ہر اقدام پر مہر تصدیق ثبت کرنے والی ہو۔

ب- عبوری حکومت اور تابع فرمان ایکشن کیشن اور انتظامیہ کے ذریعے ایسی قوی اور صوبائی اسٹبلیوں کا انتخاب جوان کے احکام کے مطابق خدمت انجام دے سکیں۔ آج خود پرویز مشرف کے اپنے سیاسی وجود کا انحصار ان کی مفید مطلب پارلیمنٹ اور صوبائی اسٹبلیوں کے وجود میں آنے پر ہے اور یہی وجہ ہے کہ انتخابات میں دھاندہ لی ان کے لیے زندگی اور موت کا مسئلہ بن گئی ہے۔

ج- امریکا اور مغربی اقوام سے اپنے لیے 'دنی زندگی اور ہنگامی غذا' کا حصول۔ اس سلسلے میں صدر بخش اور کونڈولیر ایس نے بالکل کھل کرتا نید کر دی ہے۔ بخش نے ایک بار پھر پرویز مشرف کو جمہوریت پنڈی کا سڑپیکیٹ جاری کیا ہے۔ امریکی نائب وزیر خارجہ باوچر نے صاف کہا کہ انتخابات بے عیب نہیں ہوں گے، لیکن اس کے باوجود امریکا کے لیے قابل قبول ہوں گے (flawed but acceptable)۔ برطانوی ہائی کمشن نے صراحة سے کہہ دیا ہے کہ عدیہ کا مسئلہ پاکستان کا اندر وطنی مسئلہ ہے اور گویا عدیہ کی آزادی اور عدیہ کی ۲۰۰ نومبر کی پوزیشن میں بحال دوالگ الگ چیزیں ہیں۔ دراصل مشرف صاحب کی شخصی آمریت کے جاری رہنے کی راہ میں سب سے بڑا خطہ ایک تو عوامی غیظ و غصب ہے اور اس کے بعد عدیہ کی اس شکل میں بھائی ہے جو ۲۰۰ نومبر ۲۰۰۷ء کو وجود تھی اور جس عدیہ نے دستور سے ماوراء اقدامات پر احتساب کا عمل شروع کر دیا

تھا۔ نیز انتخابات میں دھاندلی (رگنگ) کے ذریعے من پسند (انچینیرڈ) نتائج حاصل کرنے کی راہ میں بھی سب سے بڑا خطرہ وہی عدیلیت تھی، جس نے اپنی آزادی کے مقام کو پہچان لیا تھا۔ شخصی حاکمیت کے لیے دستور کی ایک محافظہ عدیلیہ ناقابل برداشت تھی، اور ہے۔ اس کا بڑا تکلیف وہ پہلو یہ ہے کہ جمہوریت کا دعوی کرنے والے امریکا اور مغرب کے حکمران محسن اپنے اپنے مفادات کے کھیل میں عدیلیہ کی بحالی کے باب میں خاموش ہیں، اور ملک کی وہ تمام سیاسی قوتیں جو یا پروپری مشرف کے ساتھ شریک اقتدار رہی ہیں پاٹرکرست کی توقع رکھتی ہیں وہ بھی خاموش ہیں، یا کہہ مکر نیوں سے کام لے رہی ہیں۔ پیپلز پارٹی کی قیادت کا معاملہ اس سلسلے میں سب سے زیادہ مخدوش ہے۔ ایک طرف بے نظیر صاحبہ سے انومبر کو جب مشرف کی اہلیت اور نئے آرڈی نس جیسے اہم مسائل کے بارے میں سوال کیا گیا تو انہوں نے کہا کہ ”میں صرف یہ چاہتی ہوں کہ گرفتار شدہ عدیلیہ اس مسئلے کا فیصلہ کرے اور جو فیصلہ بھی وہ کرے وہ اسے قبول کر لیں گی۔“

پھر انومبر کو بے نظیر صاحبہ، سپریم کورٹ کے جھوٹ کے رہائشی علاقے میں گئیں۔ چیف جسٹس افتخار محمد چودھری سے نہ مل سکیں، مگر برملائے کہا:

چیف جسٹس افتخار محمد چودھری اور وہ تمام نجح حضرات جنہوں نے پیسی او کے تحت حلف اٹھانے سے انکار کر دیا ہے، ان کو بحال کر دیا جائے اور ان کی نظر بندی کے احکامات والپس لیے جائیں۔

مگر پانچ چھتے روز بعد ۱۶ نومبر ۲۰۰۷ء کو ایک سیاسی زنزلہ آیا۔ جان نیگر و پونٹے پاکستان پر نازل ہوئے۔ اے انومبر کو انہوں نے بے نظیر صاحبہ سے ٹیلی فون پر بات کی اور پھر عدیلیہ کی بحالی پر ان کا موقف تبدیل ہو گیا، بلکہ چارڑ آف ڈیمانڈ کے لیے بھی سب سے اہم اختلافی نکتہ مبین بن گیا کہ پیپلز پارٹی عدیلیہ کی آزادی کی بات تو کرتی ہے مگر بحالی کو قبول نہیں کر سکتی اور بالآخر ۱۳ دسمبر کو انہوں نے کراچی میں برملائے دیا:

نجح حضرات آتے جاتے رہتے ہیں۔ جسٹس سلیم انزمان صدیقی اور ناصر اسلام زاہد کی طرح جنہوں نے پیسی او کے تحت حلف اٹھانے سے انکار کر دیا۔ اگر کوئی نجح سیاست کرنا پاچتا ہے تو اسے چاہیے کہ وہ اپنی سیاسی جماعت بنالے۔

یہ ہے وہ دل خراش داستان، جسے سمجھے بغیر انتخابات میں شرکت اور بائیکاٹ کے درمیان انتخاب کے فیصلہ کرنے رویہ کے بہت سے پہلو واضح نہیں ہوتے۔ پرویز مشرف کا ایجنسڈ اور سیاسی جماعتوں میں سے کچھ کے بدلتے ہوئے موقف، اپنے اندر غور و فکر کے بہت سے گوشے رکھتے ہیں۔

### موجودہ حالات کا تقاضا

پرویز مشرف کے اقتدار کے پیاوہ اور تسلیم کے عزم کی تیکمیل کا انحصار صرف ان تین چیزوں پر ہے، جس کا ہم بار بار ذکر کر رہے ہیں:

۱۔ عدیلہ ان کی تابع مہمل رہے، جو اسی وقت ممکن ہے جب ۲ نومبر کی عدیلہ بحال نہ ہو

اور پرویز مشرف کے بنائے ہوئے دستوری عفریت (constitutional

monstocracy) کو تحفظ حاصل رہے۔

۲۔ انتخابات کی منصوبہ بند دھاندی (انجینیڈ رنگ) کے ذریعے ان کے مفید مطلب

پارلیمنٹ اور صوبائی اسمبلیاں وجود میں آ جائیں۔

۳۔ امریکا اور مغربی اندام کی تائید انھیں حاصل رہے۔

اس تحریے کا ناقابل انکار منطقی تقاضا یہ ہے کہ ایسے انتخابات کے جال میں نہ پھنسا جائے، جو اس ایجنسڈ کی تیکمیل میں کلیدی حیثیت رکھتے ہیں اور ساری توجہ اس پر مرکوز کی جائے کہ:

○ عدیلہ اپنی حاصل شکل میں بحال ہوا اور پرویز مشرف کا بنایا ہوا یہ گھر و نداز میں بوس

ہو جائے تاکہ دستور کی اس شکل میں بحالی ہو سکے جو ۱۱۲ اکتوبر ۱۹۹۹ء کو اس کی تھی۔ خصوصیت سے جو

اقدامات ۳ نومبر ۲۰۰۴ء سے ۱۵ اکتوبر ۲۰۰۵ء کیے گئے ہیں وہ کا عدم ہوں اور کسی شکل میں بھی ان کو

تحفظ نہ دیا جائے، اس کے بغیر دستور کے تحت سیاسی نظام بحال نہیں ہو سکتا۔

○ انتخابات کا انعقاد دستور کے مطابق ہوا اور اس صورت میں ہو کہ انھیں آزاد، منصفانہ اور

شفاف قرار دیا جاسکے۔ اس کے لیے غیر جانب دار عبوری حکومت کی تیکمیل، آزاد، با اختیار اور اعتماد

کا حاصل ایکشن کیمیشن بیشول چیف ایکشن کمشن اور اس کے ماتحت کام کرنے والی پوری انتخابی مشیری

کا شکوک و شبہات سے بالاتر ہونا ہے۔ نیز فہرستوں سے لے کر پونگ اسٹیشنوں کی درستی، پونگ کے انتظامات، بوجس دوٹ اور بوجس اسٹیشنوں کا سد باب اور صحیح گنتی وغیرہ تمام امور کا صحیح خطوط پر طے ہونا اور شفاف انداز میں ان پر عمل درآمد اور انتخابات کے موقع پر امن و امان اور قوت کا استعمال کرنے والے عناصر خصوصیت سے ایم کیو ایم اور ڈیروں اور چودھریوں کی پارائیویٹ افواج کے مقابلے کا انتظام شامل ہے۔

○ تیسری چیز انتخابی عمل میں پروپریتی قتوں اور ایجنسیوں کی دراندازی کا مکمل خاتمه اور خصوصیت سے امریکا کے پاکستان کے اندر ورنی معاملات میں کردار کی نظر۔۔۔۔۔ امریکا اپنی نام نہاد جنگ کی خاطر پاکستان سے اپنی کالوں کے طور پر معاملہ کر رہا ہے۔۔۔۔۔ یہی وجہ ہے کہ پاکستان کے عوام جن کی ۹۲ فی صد آبادی امریکی کھیل پرخت برہم ہے، اسے لگام دینا چاہتی ہے اور اپنی قسم کے فیصلے اپنے ہاتھوں کرنا چاہتے اور ان افراد سے نجات کے لیے کوشش ہیں جو وائٹ ٹکٹشن سے احکامات لے رہے ہیں یا لینے کے لیے تیار ہیں۔

۸ جنوری ۲۰۰۸ء کے انتخابات کے باراء میں ملک کی ہر جماعت مساوی مشرف حکومت کے سابقہ شرکا برملا اظہار کر رہی ہے کہ انتخابات کے آزاد اور منصفانہ ہونے کا کوئی امکان ڈور ڈور تک نہیں۔ حد یہ ہے کہ پویزی جماعتوں میں سے بھی کچھ چیز اٹھی ہیں، جیسا کہ مسلم لیگ فناشن پنجاب کے صوبائی صدر احمد محمود کا بیان ہے جس میں انھوں نے دعویٰ کیا ہے کہ چودھری پرویز اللہ اس وقت بھی عملاً وزیر اعلیٰ کے طور پر کام کر رہے ہیں اور پوری انتظامی مشینری ان کے زیرِ تصرف ہے۔ اس پر دی نیشن نے اپنے ادارتی کام میں یوں اظہار کیا ہے: ”احمد محمود کے بیان کا خصوصی وزن ہے کیونکہ ان کی پارٹی صدر مشرف کی حمایت کر رہی ہے۔۔۔۔۔“

تقریباً تمام عوامی سروے یہی صورت حال پیش کرتے ہیں، انتخابات آزادانہ اور منصفانہ نہیں ہو سکتے، اور بائیکاٹ ہی وہ راستہ ہے جس سے بالآخر انتخابات کو آزاد اور شفاف بنانے کا کوئی امکان ہو سکتا ہے۔

آئی آر آئی کے سروے کے مطابق ۶۶ فی صد عوام کی رائے میں ایک جنی کے نظام تسلی انتخابات آزادانہ اور منصفانہ نہیں ہو سکتے۔ گلیپ پول کے مطابق ۵۶ فی صد لوگ ۸ جنوری کے

انتخابات کے بائیکاٹ کے حق میں ہیں، جب کہ ۲۱ فنی صد کا خیال ہے کہ ایکشن میں حصہ لینا چاہیے۔ آئی آر آئی کے سروے کے مطابق ۶۲ فنی صد افراد نے بائیکاٹ کے حق میں راءے دی جب کہ ۷۲ فنی صد نے اس کے خلاف راءے دی۔ لطف کی بات ہے کہ پی پی پی اور مسلم لیگ ن دونوں کے حامیوں میں بائیکاٹ کے حق میں راءے دینے والوں کی تعداد ۷۷ فنی صد تھی۔ آئی آر آئی کے سروے میں ۷۲ فنی صد نے پرویز مشرف کے خلاف ووٹ دینے کا عندیہ ظاہر کیا ہے کہ ان میں سے بھی ۶۱ فنی صد بہت سختی سے پرویز مشرف کے دوبارہ منتخب ہونے کی مخالف ہیں جبکہ ۷۶ فنی صد کی خواہش ہے کہ مشرف فوری طور پر مستعفی ہو جائیں۔ عموم پرویز مشرف اور بے نظیر صاحبہ کے اشتراک اقتدار کے بھی خلاف ہیں اور اس سروے میں ۶۰ فنی صد نے مشرف اور بے نظیر کی مخالفت کی مخالفت کی ہے۔

ملک اور ملک کے باہر تجزیہ نگاروں کی بڑی اکثریت بھی کھلے بندوں اس راءے کا اظہار کر رہی ہے کہ انتخابات وحاندی زدہ اور ناقابل اعتماد ہوں گے، اور نیتیجنے سیاسی صورت حال کے حل کے لیے غیر مؤثر ثابت ہوں گے۔ صرف چند آراملاحتہ فرمائیں:

جوں جوں ۸ جنوری قریب آ رہی ہے وحاندی کے ازمات میں قوت آتی جا رہی ہے۔

بدھ کے روز نیوپارک میں قائم حقوق گروپ نے کہا کہ آزاد اور شفاف انتخابات ممکن نہیں ہوں گے، کیونکہ حکومت نے جوں اور کیلوں پر کریک ڈاؤن کیا ہے۔ ہیومن ریٹس وائچ کا کہنا ہے کہ ایک جنسی کے اٹھالیے جانے کے بعد کی جج اور وکیل ابھی تک گرفتار ہیں۔ یہ تو ایک غیر ملکی گروپ کے خیالات ہیں لیکن سیاسی جماعتیں بھی ہر روز اس خوف کا اظہار کر رہی ہیں کہ ۸ جنوری کے انتخابات میں وحاندی ہوگی۔ (روزنامہ ڈان، ایڈیٹور میل ۲۱ دسمبر ۲۰۰۷ء)

سیاسیات کے پروفیسر محمد وسیم نے لکھا: ”اس پر کم و بیش اتفاق راءے پایا جاتا ہے کہ پاکستان میں ۸ جنوری ۲۰۰۸ء کو ہونے والے انتخابات اپنی نوعیت کے لحاظ سے ’نماق‘ ہوں گے۔“ (روزنامہ ڈان، ۱۲ دسمبر ۲۰۰۷ء)

واشنگٹن پوسٹ ۱۲ دسمبر ۲۰۰۷ء میں گرینے ودھ (Griffe Withe) نے لکھا ہے

کہ: ”آزاد مہرین کا خیال ہے کہ اس کے بہت کم امکانات ہیں کہ انتخابات آزادانہ یا منصفانہ ہوں، نیز یہ کہ انتخابی متن اُجھے کوتبدیل بھی کیا جاسکے گا اور ان کو وعدات توں میں چلنے بھی نہ کیا جاسکے گا۔“

تمام اہم اخبارات و رسائل پشوں وال اسٹریٹ جرنل، دی گارڈین، بوسٹن گلوب، دی اکانومیست، فارن پالیسی بیک زبان انتخابات کے دھاندی زدہ اور ناقابل اعتماد ہونے کی بات کر رہے ہیں اور یہی بات بنے نظریہ صاحب اور نواز شریف صاحب بھی کہہ رہے ہیں۔ پھر سوال پیدا ہوتا ہے کہ اتنی واضح بات کے باوجود انہوں نے اپنی، ہی قائم کردہ کمیٹی کے مرتب کردہ چارڑا فڈیمانڈ کو کیوں نظر انداز کر دیا جو انتخابات کو منصفانہ اور شفاف بنانے کے لیے تقریباً متفقہ طور پر تیار کیا گیا تھا، اور آنکھیں بند کر کے انتخابات میں کوڈ پڑے، اور اس تاریخی موقع کو ضائع کر دیا جو بائیکاٹ کی شکل میں پرویز مشرف کے پورے کھیل کا پردہ چاک کرنے کا ان کو حاصل تھا۔

### ملکی مستقبل پر نظر رکھنے کی ضرورت

ہماری بحث کا حاصل یہ ہے کہ غلط نظام کے تحت دھاندی زدہ انتخابات میں شرکت سے یا اس کے بعد بننے والی اسمبلی کے ذریعہ نظام کارکی درستی کا کوئی امکان نہیں، انتخابات کے بعد تبدیلی کا خیال محسن ایک واہمہ ہے، کہ بار بار کے تجربوں کے بعد بھی ہماری سیاسی جماعتوں کی آنکھیں ابھی تک نہیں کھلیں، اور ایک ہی سوراخ سے بار بار ڈسے جانے کے لیے وہ بے چین ہیں۔ معیاری صورت صرف بائیکاٹ کی ہے، لیکن اس زریں موقع کو بیش تر سیاسی جماعتوں نے اقتدار میں شرکت کے خواب، یا اپنے جوشیلے کارکنوں کے دباو میں ضائع کر دیا۔ حالانکہ اپنے ڈی ایم، جوں کی بڑی تعداد، پوری لیگل کمیونٹی اور رسول سوسائٹی کے ذمہ داروں کے علاوہ آزاد سیاسی تجزیہ گاروں نے بھی بروقت منتبہ کر دیا تھا کہ یہ ایکشن دھوکہ ہوں گے اور صرف تماشے (fair) کے معنی میں فیر ہو سکتے ہیں! اس لیے کہ آب آزاد مدلیہ کے بغیر آزادانہ اور منصفانہ انتخابات کے منعقد ہونے یا انتخابی بے ضابطگیوں اور غلط کاریوں کے سدباب کی کوئی سیبل نہیں ہو سکتی۔

ہمیں اعتراف ہے کہ یہ بڑا نازک اور مشکل مرحلہ تھا اور بلاشبہ دونوں طرف کچھ نہ کچھ

دلائل اور سیاسی مصالح موجود ہیں۔ لیکن اس تاریخی لمحے میں اصل انتخاب تو اصول اور مصلحت کے درمیان ہے۔ قوم کے سامنے مسئلہ ان دونوں میں سے کسی ایک راستے کو منتخب کرنے کا ہے۔ ہمیں خوشی ہے کہ اے پی ڈی ایم کی بیشتر جماعتوں نے اصول کی سیاست کو، مفاد کی سیاست پر ترجیح دے کر قوم کے سامنے ایک ایسی تبادل سیاست کی راہ کو روشن کر دیا ہے، جس کی تمنا تو ۲۰ سال سے کی جا رہی تھی، مگر اس طرف موثر اور قابلِ لحاظ قوت کے ساتھ پیش قدمی نہیں ہو پا رہی تھی۔ نظریہ ضرورت کی گرفت سے نکلنا آسان نہیں تھا اور انتخابی حلقة کے دباؤ (pressure) سے بالا ہو کر ملک اور قوم کی قسمت اور مستقبل کے ایک اصولی نقشے کے مطابق تغیر کے جاں گسل راستے کی طرف پیش رفت کا فیصلہ بھی آسان نہیں تھا۔ لیکن وقت کی اصل ضرورت یہی تھی کہ وقتی فوائد کے مقابلے میں قوم کو اس کام اور جدوجہد کے لیے تیار کیا جائے جس کے بغیر اصول، انصاف اور حق پرستی پر منی نظام سیاست وجود میں نہیں آ سکتا یہ فیصلہ انشاء اللہ ملکی سیاست میں ایک بالکل نئے باب کے اضافے کا موجب ہو گا۔

جن جماعتوں نے بائیکاٹ کا راستہ اختیار کیا ہے، ان کے عوام میں اثرات ہیں اور انھیں علم ہے کہ ان کے لیے ایک معتمد بہ تعداد میں مرکزی اور صوبائی نشستیں جیتنا ممکن تھا، لیکن ان کی نظر صرف جنوری پر نہیں، بلکہ ملک کے مستقبل کے نظام اور عوام کے حقیقی مسائل اور ان کو حل کرنے والی قیادت اور جدوجہد پر ہے، فوری اقتدار یا اقتدار میں شرکت پر نہیں۔ محض اقتدار مطلوب نہیں، اقتدار وہی مطلوب ہے اور وہی ذریعہ خیر بن سکتا ہے جو ایک حقیقی اسلامی، جمہوری، وفاقی اور فلاحی معاشرے اور ریاست کے قیام کو آسان اور ممکن بنائے۔ اس کے لیے صحیح ایشوز کا تعین، صحیح موقف کا اختیار، صحیح خطوط پر عوام کی تنظیم اور ان مقاصد کے حصول کے لیے موثر سیاسی جدوجہد برپا کرنا ضروری ہے۔ کسی کو یہ غلط فہمی نہیں ہونی چاہیے کہ جو لوگ نظریاتی کارکن ہیں اور برسوں سے دعویٰ اور سیاسی میدان میں کام کر رہے ہیں اور جو بائیکاٹ کے باوجود عوام میں ہیں اور عوام کو اپنے ساتھ لے کر چل رہے ہیں، انھیں وقتی اور ہنگامی قوتیں میدان سے باہر کر سکتی ہیں۔ ایسی قوتیں خود روپوں کی طرح اُبھرتی ہیں اور مر جھا جاتی ہیں، لیکن نظریاتی بنیادوں پر کام کرنے والوں کے کام کو الحمد للہ دوام حاصل ہے، اور بالآخر وہی کامیاب ہوں گے۔

● بائیکاٹ، میدان چھوڑنا نہیں: بائیکاٹ کے معنی میدان چھوڑنا نہیں، بلکہ میدان میں اور زیادہ سرگرمی کے ساتھ مصروف کارہونا ہے۔ جیسا ہم نے عرض کیا یہ احتجاج کا ایک ذریعہ اور اصل مقاصد کی طرف لوگوں کو دعوت دینے کا اسلوب اور پروگرام ہے۔ اس کے ذریعے عوای رابطے کی مہم اور زیادہ موثر بنائی جاسکتی ہے اور ۸ جنوری کو بھی کامیابی سے مسخر کیا جاسکتا ہے۔ ۸ جنوری کے بعد جو حالات رونما ہونے والے ہیں اور جو فیصلہ کن دور اس کے بعد شروع ہوگا، اس میں بھرپور کردار ادا کرنے کا آغاز اس بائیکاٹ کی مہم کا حصہ ہے۔ اس امر میں شبہ کی کوئی گنجائش نہیں کہ ۸ جنوری کے انتخابات ایک دھوکا ہوں گے اور جو آج بڑے شوق سے ان میں حصہ لے رہے ہیں، وہ بھی اس ڈرامے کے بعد اپنی غلطی کو محسوس کر رہے ہوں گے۔ ان کے نتیجے میں جو پارلیمنٹ بنے گی وہ نہ قانونی طور پر جائز ہوگی اور نہ ملک کو قابل اعتماد رہنمائی ہی دے سکے گی۔ جن سات چیلنجوں کی ہم نے نشان دہی کی ہے وہ اور بھی زیادہ گمیہر شکل اختیار کر لیں گے۔ حالات اشارہ کر رہے ہیں کہ دھاندنی کے باوجود اسی میں غالباً کسی کو بھی واضح اکثریت حاصل نہیں ہو سکے گی جس کے بعد ایک طرف حکومت سازی کے لیے سیاسی انخیزی نگ کا نیا دور شروع ہوگا تو دوسری طرف شخصی آمریت کے خلاف اور حقیقی جمہوریت کے قیام، عدیہ کی بجائی اور حقوق کے تحفظ اور سماجی انصاف کے حصول کی جدوجہدی قوت سے ابھرے گی۔

● سیاسی قیادت کا امتحان: اس وقت ملک کی تمام سیاسی قوتیں اور جماعتیں چار گروپوں میں قوم کے سامنے آچکی ہیں۔ ایک گروپ وہ ہے جو پروین مشرف کی اصل سیاسی فوج ہے اور جس میں مسلم لیگ ق، پیپل پارٹی شیر پاؤ اور ایم کیو ایم شامل ہیں۔ یہ مشرف کے اصل ساتھی ہیں اور مشرف کے ساتھ ہی ان کا بھی زوال مقدر ہے۔

دوسری قوت پی پی پی، اے این پی، جمعیت علماء اسلام (ف) وغیرہم ہیں جو اپنے نظریاتی، سیاسی اور علاقائی اختلافات کے باوجود اشتراک اقتدار ہی کی راہ پر گامزن ہیں۔ یہ ایک طرح پروین مشرف کے ساتھ بھی ہیں اور اس کی مخالفت کا بھی دم بھر رہے ہیں۔ مشرف کے دام سیاست میں داخل بھی ہو گئے ہیں اور اس کو توڑنے کی بھڑک کا بھی سہارا لے رہے ہیں۔ نیتوں کا حال تو اللہ ہی بہتر جانتا ہے، لیکن عملی سیاست کے نقطہ نظر سے یہ مشرف ہی کے اچنڈے پر اپنے

اپنے انداز میں کام کر رہے ہیں اور اسی کے دلیے ہوئے نقشے میں اپنا مقام بنانے کی کوشش کر رہے ہیں اور ان میں سے کچھ وہ بھی ہیں جو انی تیقت بڑھا کر اقتدار میں اپنا حصہ حاصل کرنے ہی کو اپنا اصل ہدف بنائے ہوئے ہیں۔ یہ سارے اضادات ان کا اوڑھنا پکھونا ہیں۔ یہ بظاہر ایٹھی مشرف، ہیں لیکن فی الحقيقة پرمشرف، کردار ادا کر رہے ہیں۔ کل یہ مشرف کی ٹیم کا حصہ بھی بن سکتے ہیں اور اس سے الگ بھی راستہ اختیار کر سکتے ہیں۔ گویا ع

جناب شیخ کا نقش قدم یوں بھی ہے اور یوں بھی

تیسرا گروہ وہ ہے جس کا مرکزی کردار مسلم لیگ (ن) ہے۔ اس نے اپنا ایٹھی مشرف موقف برقرار رکھا ہے اور عدیہ کی بجائی کو بھی اپنے اینڈے میں سرفہرست رکھا ہے۔ لیکن نظام باطل سے مزاحمت کے بجائے اس کے اندر جا کر تبدیلی کا راستہ چنان ہے، جس نے ان کو بھی اضادات کی ولد میں جھوٹ دیا ہے اور ان کے لیے امکانات کی دنیا کو بھی محدود کر دیا ہے۔ ان کا یہ رو یہ فکری اور عملی یکسوئی سے بھی محرومی کا باعث ہے۔ لیکن اس امکان کو رذہیں کیا جاسکتا کہ جنوری کے بعد پاشیداں کے بھی پہلے یا اپنے لیے ایک دوسرا کردار کی تلاش پر مجبور ہو جائیں۔

رہا چوتھا گروہ تو وہ پوری یکسوئی کے ساتھ مشرف کے بنائے ہوئے نظام کو چیخ کر رہا ہے اور دستور کی بجائی، عدیہ کی آزادی اور ۲۰ نومبر کی حیثیت میں عدیہ کی بجائی اور غیر جانب دار قومی حکومت کے ذریعے نئے انتخابات اور سیاسی دروبست کے لیے جدوجہد کر رہا ہے۔ گل جماعتی جمہوری تحریک (ایے پی ڈی ایم) اس سیاسی جدوجہد کی مرکزی قوت ہے، لیکن اس تحریک کی رو روح روای طبقہ وکلا، نج، طلباء صافی اور رسول سوسائٹی کے وہ تمام عناصر بھی ہیں جو ۹ مارچ سے سرگرم عمل ہیں اور سب مل کر دستور کی بجائی اور حقیقی جمہوریت کے قیام کے لیے ایک اصولی اور تاریخی جنگ لڑ رہے ہیں۔ یہ سب ایک ہی کاروائی کا حصہ ہیں اور مشترکہ مقاصد کے لیے انھیں پوری ہمت اور حکمت سے اس جدوجہد کو اس وقت تک جاری رکھنا ہے، جب تک یہ مقاصد حاصل نہ ہو جائیں۔ مجھے یقین ہے کہ کامیابی ان شاء اللہ اسی گروہ کا مقدر ہے۔ ضرورت اس امر کی ہے کہ قوم میں صحیح شعور اور بیداری پیدا کی جائے اور مسلسل جدوجہد کا اہتمام کیا جائے تاکہ عوام کو وقتی سیاسی مصالح اور مفادات کے مقابلے میں ملک کے اصل ایشوز کا ادراک حاصل ہو۔

اس کام کو انجام دینے کے لیے فوری جدوجہد کے ساتھ لمبے عرصے کی منصوبہ بندی، تنظیم اور ہمہ گیر تحریک کا لائچ عمل تیار کرنے اور انی صفوں کو مضبوط رکھتے ہوئے زیادہ سے زیادہ لوگوں، جماعتوں اور گروہوں کو شریک جدوجہد کرنا ضروری ہے۔ پرویز مشرف نے ۹ مارچ کو اپنے اقتدار کو دوام بخشنے کے لیے جو اقدام کیا تھا، اللہ تعالیٰ کی مشیت نے اسی اقدام کو اس کے تنزل اور پسپائی کا نقش اول بنادیا۔ پھر ۳ نومبر کو جو کچھ کیا گیا، اس نے عالمی سطح پر پرویز مشرف کے پاؤں تلے سے زمین کھسکا دی۔ اب ۸ جنوری اور اس کے بعد جاری رہنے والی تحریک، مشرف سے نجات کے ساتھ ساتھ مفاد پرست سیاست سے بھی ملک اور قوم کی نجات کا ذریعہ بنے گی اور اصول پر منی سیاست کے دور کا آغاز ہو گا اور یہی وہ جو ہری فرق ہے جو اشتراک اقتدار کے لیے کام کرنے والوں اور اصول اور نظام حیات کی اصلاح کے لیے جدوجہد کرنے اور قربانیاں دینے والوں میں ہے۔ باقیا کٹ اس منزل کی طرف لے جانے والا پہلا قدم ہے اور ہماری دعا ہے کہ جو قدم اس حیات بخش منزل کے حصول کے لیے اٹھ گیا ہے، اب اپنی اسی منزل کی طرف اس کی پیش قدمی پوری مستعدی کے ساتھ جاری رہنی چاہیے اس لیے کہ جدوجہد اور قربانی کے ذریعہ ہی تو میں عزت کا مقام حاصل کرتی ہیں۔ آج کا پیغام صرف ایک ہے — رفتار تیز کرو اور مزید تیز کرو کہ منزل ڈور نہیں! ۶

تیز ترک گام زن منزل ما ڈور نیست

---

(کتابچہ دستیاب ہے۔ منشورات، منصورہ، لاہور)